

మారపు కొండలు

అరెకపూడి [కొడూరి] కౌస్ల్యదేవి

“మరి నన్ను కూడా గుర్తించకుండా అంతగా మైమఱచి చూస్తూన్న దృశ్యం ఏముందబ్బా అక్కడ?” భార్యకు దగ్గరగా వచ్చి భుజంపై చేయి వేస్తూ రఘువతి తానూ చూచాడట.

అప్పటికి ఈ ప్రపంచంలోనికి దిగి వచ్చిన మాలతి కుర్చీలోంచి మెల్లగా లేచింది. “వచ్చారా? కాఫీ తెస్తాను,” అంటూ తప్పుకో పోయిందక్కడినుంచి.

“కాఫీకి తొందర లేదులే.” కిటికీ తెలుసు సరిచేసి వచ్చిన రఘువతి మాలతిని కదలనీయ లేదు. “ఇండుకన్న మాట, నీవు క్రిందినుంచి వైకి మార్చుకొన్నావ్ నీ గదిని?”

అతడి ప్రశ్నలో మార్దవం, అనురాగం వున్నప్పటికీ అపరాధినిలా తల ఒంచుకుంది మాలతి.

“నన్ను అపీసుకు సాగనంపి, నువ్వీ కిటికీ దగ్గర టైతాయించుతున్నావన్న మాట? ఆ యింట్లో ఆమెనూ ఆమె బిడ్డలనూ చూస్తూ, నీకు లేని యోగాన్ని నిత్యం తలచుకొని క్రుశ్చిపోతున్నావన్నమాట?”

ఎంత ప్రయత్నించినా మాలతి కన్నీ రాగ లేదు. “ఎలా మరపుకు వస్తుంది నా దుస్థితి నాకు? ఇది మరచిపోగల దురదృష్టమేనా?”

“ఇక మనకి లేని సంతానయోగం గురించి ఎంత దురటిల్లితే మాత్రం ప్రయోజన మేమిటి

మాలతి? నాకు మాత్రం బాధ లేదంటావా? అక్కడికీ సిగ్గు విడచి ఎందరో డాక్టర్లని చూశాం, ఎన్నో మందులు తిన్నాం. ఆపరేషన్లు కూడా అయ్యాయి. ఇంకేం దారి మిగిలింది చెప్పు?.... దేశతలకంతా మ్రొక్కడం పూర్తి చేసి కన్పించిన రాయిరెల్లా కూడా మ్రొక్క తున్నావ్. ఎలాగో మనసును రాయి చేసుకో వాలి. ఇలా వేలవై పోకూడదు.”

అతడి లాలనా హితోర్తుల శీతల వాయువులు శోకి ఆమె ఎదలో పేరుకొన్న నల్లని నిరాశా మేఘం కరగి కన్నీరై ప్రవహించింది.

“మీరేం, మగవారు! ఎన్నైనా చెప్తారు.” రుద్ధకంఠంతో అన్నది. “కాని నాకు బ్రతుకు రోజు రోజుకూ దుస్సహమై పోతోంది, గుమ్మంలో తెవకొచ్చినా ‘పిల్లలెందరమ్మా?’ అనే ప్రశ్నే!”

“చెప్పేసేయి. దేశ మందరి పిల్లలూ నా బిడ్డలేనని!” నిర్లక్ష్యంగా అనేకాడు రఘువతి బూట్లు విప్పుకొంటూ.

“చాలైంది. రోజూ ఈ పాఠాలు నా దగ్గర వలెవేయద్దు” ఒడలు తెలియని ఆవేశంలో నున్న మాలతి కనరింది ధర్తను. “ఇంత ఘోరమైన చంద్యత్వం ఆ దైవం నా కెందుకు రాయాలి? ప్రక్రింటావిడ నన్ను చూస్తూనే తన బిడ్డను చాటు చాటున దాచుకుంటుంది,

అంత పాపిష్టిదాన్నా నేను? మొన్న పేరంటంలో ఒకామె ఎవరినో అన్నట్టు అనేసింది నా ప్రక్కనే కూర్చుని - ‘కొడుకులు లేనిదాని మొహం ప్రొద్దున్నే చూస్తే పంచపాపాలా’ నని. ఈ మాట విని నేను గనుక యింకా బ్రతికున్నాను.” వెక్కిళ్ళు మాటల కడ్డు వచ్చాయి.

“ఏడిసింది.” అసహనం తాండవ మాడింది రఘువతి గళంలో. “ఆనక ఆమె కొడుకు లామె నెత్తిన పెడతారులే ఓ బండరాయి: విఱ్ఱ పీగనీ.”

“అదికాదండీ.” కొంచం శాంతించిన స్వరంతో అభ్యర్థించింది మాలతి. “పోనీ మనం ఎవరి బిడ్డనైనా పెంచుకొంటే?”

దీనాతిదీనంగా వున్న ఆమె వచో వైఖరిని చూచి తాత్కాలికంగా మాట్లాడలేక పోయాడు రఘువతి. “సరే ఆలోచించువాం.” అన్నాడు కడకు.

అవకాశం లభించిన మాలతి ఆక్షణం నుండే అనుక్షణం అతడిని వేధించసాగింది! “ఆలోచించండి బాగా. ఎవర్ని పెంచుకుంటే బాగుంటుంది? ఆడపిల్లనా, మగబిడ్డనా?”

విని విని కడకు ఒకనాడు అన్నాడు రఘువతి: “అయితే బాగా నిశ్చయించు కున్నావా, పెంచుకోవటానికి?”

“ఓ! మళ్ళీ మొదటికొస్తున్నారేమిటి మీరు? చక్కటి అందమైన ఓ ఆడపిల్లనీ, మాంచి చలాకీ అయిన ఓ మగపిల్లనీ తెచ్చుకుందాం.”

“అదా———మగా! ఇద్దరా?” అదిరిపడ్డాడు రఘుపతి.

“అవును. ఏం? ఇద్దరేం భర్త-పదిమందిని దర్జాగా పెంచగల స్తోమతువున్నది మనకు. దైవం దయతలచలేదు కాని.”

“అంతా మన మేలులే! అంటారులే పెద్దలు. ఏమో దేవుడు పదిమందినే యిచ్చివుంటే నువ్వు కనలేక పెంచలేక అవస్తావ్వాండు వేమో నీరసాలతోనూ జబ్బులతోనూ” బిగ్గరగా నవ్వేస్తూ హాస్యంగా ఎగరగొట్ట జూచాడు విషయాన్ని రఘుపతి.

తానూ చిన్నగా శృతి కలిపింది మాలతి. “అదేం కాదులెండి. చక్కగా ముస్తాబుచేస్తూ, నగలు చేయించి———పెద్ద చదువులు చెప్పించిఎలా గెలాగో పెంచేదాన్ని అస్తారు బతంగా!” నిజంగా తనకి సంతానమే వుండి వుంటే ఎలాగుండేదో పూహించుకుంటూ, అరమోడ్లు కన్నులతో ఆ ఊహలోకంలో తేలిపోతూ మాట్లాడింది మాలతి. అంతలోనే తేరుకొని, “అఱ. ఇప్పుడు మాత్రమేమైంది లెండి. మీరే చూస్తారుగా, ఇప్పుడు తెచ్చుకున్న అబ్బాయిని, అమ్మాయిని ఎలా పెంచుతానో!” తిరిగి మొదటి కొచ్చింది సంభాషణ. “ఇంతకూ నే నడిగింది చెప్పారు కారు. మాంచి అందమైన పిల్లల్ని తెచ్చుకోవాలి. ఔనా?”

ఏమనలేనట్లుగా ఇబ్బందిగా కదిలాడు రఘుపతి. “మన యిష్టప్రకారం దొరకరనుకుంటాను మాలతీ” అన్నాడు అనలేక అనలేక.

“ఏం ఎందుకు దొరకర?” మాలతి అనహనమంతా స్వరంలోనే ప్రస్ఫుటమైంది.

“అందరూ పిల్లల్ని పెంపకాని కిష్టరు మాలతీ. ఇచ్చే వాళ్లలో మనకి నచ్చిన వాళ్లం డకపోవచ్చు. దొరికిన వాళ్ళతో సరిపెట్టుకోవాలి.”

నిర్లక్ష్యంగా చూచి, బిగ్గరగా నవ్వింది మాలతి. “మనం అడగాలేకాని, ఇవ్వని వాళ్లం

టారా, మన సంపద చూచి? మీరే చూస్తారుగా?” సవారుచేసినట్లే మాట్లాడింది.

ఒక విధమైన ఆవేశ ప్రవృత్తి మాలతిది. అందుకే ఆ స్థితిలో ఆమెతో ఇక వాదన అనవసరమన్నట్లుగా మౌనం వహించాడు రఘుపతి.

2

“ఏమిటిది, గాలీ వెలుతురూ రాకుండా కిటికీ తలుపులన్నీ బంధించేశారు?” ఆఫీసు నుంచి వస్తూనే ఊపిరాడనరై, మాలతి గది కిటికీలు తెరువబోయాడు రఘుపతి.

“వడ్డీ.” శాసించినట్లుగా అరిచింది మాలతి ఏదో మూల నుంచి.

ఉల్కి-వడ్డ రఘుపతి అంతలోనే సర్దుకున్నాడు. “అరె! నువ్వెక్కడున్నావు ఈ చీకటిలో? ఏమిటిది?” ఆశ్చర్యపోతూ లైటు చేశాడు. వేసి, భార్యను చూస్తూనే కలవరపడ్డాడు.

వర్ణనాతీతమైన ముఖభంగిమలతో విడ్డూరంగా కన్నట్లుతూ ఓ మూల చుట్టూ కూర్చుని వున్నది మాలతి. ప్రపంచమందలి క్రోధకసమంతా ఆమెచుట్టూ వెలువలై పారుతూన్నట్లే అనిపించింది.

“ఇకనుంచి ఆ కిటికీ ఎప్పుడూ తెరవటానికి వీలేదు. ఆ దరిద్రులు నా కళ్లకు కన్పించరాదు!” అలవిమాలిన కోపావేశాలతో పూగిపోతోంది మాలతి భద్రకాళిలా.

“ఏమిటి, ఏం జరిగింది?” అని కూడా అడుగ సాహసించలేక పోయాడు రఘుపతి. భార్యయొక్క అంతటి రౌద్రహంపలోనూ ఏదో ఓమూల శోకపరితప్తతా, అవమానపీడతా ద్యోతకమయ్యాయి అతడికి.

ఆ మర్నాటికిగాని అసలు విషయం అతడికి తెలిసిరాలేదు.

జరిగిన విషయం ఇది:

తమ ఇరుగు పొరుగునవున్న ఆ పూరింటి ఇల్లాలిని కబురంపింది మాలతి నౌఖరుచేత.

“ఏమమ్మా, నన్ను పిలువ నంపారట?” ధనలక్ష్మివంటి మాలతి తనను పిలువనంపి

నందుకు, పొంగిపోతూన్న సంతోషంతో వెంటనే వచ్చింది ఆ బీద ఇల్లాలు.

“చూడమ్మా, నీ పేరేమిటన్నావ్? ఏమిటో ఇరుగు పొరుగున వూంటూకూడ ఎప్పుడూ మాట్లాడుకోలేదు.” అదరంలోనే ఒకవిధమైన దర్పం మిళాయింది సంభాషణ కుపక్రమించింది మాలతి.

“సీతమ్మండి నాపేరు.” సిగ్గు నభినయిస్తూ చెప్పిందామె. “ఎన్నోసార్లు నేనే వద్దామనుకున్నాను కాని.....తమ కిష్టముంటుందో లేదోననీ.....” నసిగింది.

“అయ్యయ్యా, ఎంతమాట! రావలసింది మరి! పోనీ, ఇప్పుడైనా కలిశాం.” భావయుక్తంగా నవ్వింది. “నీరెంతమంది పిల్లలూ? అప్పుడప్పుడూ చూస్తూంటాను. ముత్యాలలాగా బాగుంటారు పిల్లలు.”

“ఏదో తమ దయ! ముగ్గురాడ పిల్లలూ, ఇద్దరు మగపిల్లలూనండి.”

“ఏమిటో పాపం, వాళ్ళతో చాలా సతమతమై పోతూంటావ్. అప్పుడప్పుడూ చూస్తూనే వుంటాను.”

“ఔనండి. ఏమిటో ఎంత పనిచేసినా ఇంకా ఏదో ఓపని తరవాయిగా మిగిలిపోతూనే వుంటుంది. ప్రాణం నిస్త్రాణ పడుతుంది కాని పని తెమలదు. చిన్నాచితకా పిల్లలు—చాకిరీ ఎక్కువ.” పిల్లలుగల తల్లిని కదపాలే కాని కథనం చెప్పటాని కామె కేమీ శ్రమవుండదు తన సంతానం గురించి.

“నిన్న ఉదయం అనుకుంటూ చూశాను—మీరు బాగా విసుక్కుంటున్నారు పిల్లలమీద. ఏం చేశారేమిటి? చిన్నవాడిమీద చెయ్యికూడా చేసుకున్నట్లున్నారు!”

“అఱ, ఏం చెప్పమంటారమ్మా?” ఉస్సురంటూ నిట్టూర్చింది సీతమ్మ. “మరీ స్తోమతు తెల్సుకోకుండా పేదీలు పెడతారు. చేతికంది వచ్చిన ఆడపిల్ల పనిచేయకపోతే ఎలాగ? గిన్నెలు తోమివ్వమంటే చదువుకోవాలి, తీరిక లేదు—పని మనిషిని పెట్టుకోకుంటూంది. మా బ్రతుక్కితోడు నెలకు పది రూపాయలతో పనిచేసి కూడానా చెప్పండి?”



మౌనంగా వింటోంది మాలతి.

“స్కూల్లో ఎవరో డాక్టర్ గా రబ్బాయి వేసుకున్నట్టువంటి దుస్తులు కుట్టించమని ఒకటే ఏడ్పు రెండో పిల్లాడు. చాంతో ప్రాణం విసిగిపోయి రెండు వేళాను. ఏం చేయను చెప్పండి? ఎంత ఓర్పుగా వున్నా పిల్లలు వుండనీరు! కలవారింట్లో వుడితే ఎన్ని వేషాలైనా వేయొచ్చు!”

అవకాశం జార విడుచుకోలేదు మాలతి. చటుక్కున మాటలో మాట అనేసింది. “కలవారింట్లో పుట్టకపోయినా—అదృష్టం వుంటే కలవారింట్లో పెరగొచ్చు. అన్ని సరదాలూ తీర్చుకోవచ్చు?”

అనుకోని వింతో విశేషమో చూచినట్టుగా అవకాశం పోయి, అలాగే కనురెప్పలు కూడ కదల్చడం మరచి కూర్చున్న తావునే కూర్చుని పోయింది సీతమ్మ.

“బాను సీతమ్మగారూ! మాకు ఇంత కలిమి వున్నా అనుభవించే పిల్లలు లేరు. మీరా— పాపం, చాలీచాలని సంపాదనతో పిల్లల ఆలన పాలనలు చూచుకోలేక సతమతమైపోతున్నారు. ఆఖరి పిల్లనీ, పిల్లాడినీ మాకు ‘పెంపకం’ ఇచ్చేయండి. ఇక్కడ హాయిగా పెరుగుతారు!”

స్థాణువై పోయిన సీతమ్మలో కదలిక వచ్చింది.

“ఇందుకా తల్లీ, పనిగట్టుకు కబురంపావు నన్ను?” జేవురించిన ముఖంతో, నిర్మోహ మాటంగా అనేసింది.

“ధనానికి లేనివాళ్ళమైనా మానాభిమానాలకు లేనివాళ్ళం కాదు. పని మాలాపిలచి, మా బీదతనాన్ని ఇంతగానా పరిహసించడం? చాలు!” నిప్పులు చెరిగే నేత్రాలతో అనేసి వెనుదిరిగింది.

ఈసారి నిర్ణయం తప్పడటం మాలతి వంతుంది.

“అదేమిటి? ఇందులో అంత కోపం రావలసిన దేముంది? ఎంతమంది పిల్లల్ని పెంపకాల కిచ్చుకోవడం లేదు?”

“అమ్మా చాలు!” విసికి వేసారి నట్లున్న స్వరంతో రెండు చేతులూ జోడించింది సీతమ్మ.

“కలిగినంతలోనే పెంచుకుంటాం కానీ, డబ్బు లేనంతమాత్రాన కడుపున పుట్టిన బిడ్డ చేదొతుందా—కన్న మమకారం మాసిపోతుందా? పిల్లలేమీ గాలికి ధూళికి కొట్టుకొచ్చిన వాళ్ళూ, తేరగా దొరికేవాళ్ళూ కాదు—బజార్లో వస్తువుల మాదిరి అడగటానికీ ఇవ్వటానికీను. మాతృత్వపు విలువా బిడ్డ విలువా తెలియనివాళ్ళూ, ఒళ్ళువంచి పెంచలేని వాళ్ళూ ఇవ్వాలి దత్త తలకు. పాయసాలూ, అమ్మతాలూ, లేకున్నా, నా ప్రాణమూ ప్రేమాపోసి పెంచుకుంటున్నాను నా బిడ్డల్ని.” వినవిసా వెళ్ళిపోయింది సీతమ్మ, మరో మాటకోసం ఆగకుండా.

“ఎంత పొగరు!” తల పంకించింది మాలతి. “తిండి లేకపోయినా తిక్క మాత్రం తక్కువలేదు. వెధవ పిల్లలు, బోడిపిల్లలు! ఎలాగైతే కన్నది! వీళ్ళ బాబుల్లాంటి వాళ్ళని తెస్తాను!” అని శపథం పట్టింది.

విషయమంతా ఆమూలాగ్రంగా విన్న రఘుపతి సిగ్గుతో కుంచించుకుపోయాడు. అని ర్వచనీయమైన బాధ ననుభవించాడు అంత రాంతరాలలో.

“అలా తొందరపడి అడిగేసేయ కూడదు మాలతి. వాళ్ళ స్వభావమేమిటో జాగ్రత్తగా పరిశీలించి, అనుకూలంగా వుండేట్టు తోస్తే ఎవరిచేతనైనా అడిగించాలి.....”

అతడిమాట పూర్తి కాకుండానే ఛర్రు మన్నది మాలతి. “ఏడిసింది. మళ్ళీ ఓ చుద్య వర్తి, రాయబారమూనా? ఏం చూటుకొని ఆ గర్వం? దాని మొగుణ్ణి పిలిచి అడగండి మీరు. ఎన్నివేలు కావాలో అడగండి. చక్కగా అంగీకరిస్తాడు.”

ఒక విధమైన ఆవేశానికి లోనై కేవలం మూర్ఖంగా మాట్లాడడం మినహా ఏమీ ఆలోచనా, వివేకమూలేని ఆధోరణికి భయపడ్డాడు రఘుపతి.

“పోనిద్దూ. అసలెందుకు మనకీ గోలంతా?” తేలికగా త్రుంచివేయటానికి ప్రయత్నించాడు. “పిల్లలంటే ఎంత చాకిరీ ఎంత అవస్థ? అవస్థి నువ్వు భరించగలవా?”

అతడి మాటలు వింటూనే మాలతి వివశురాలైంది. “చాలైంది. అందరూ అవమానించేది కాకుండా మీరు కూడానా? నేను పిల్లల్ని పెంచలేనా?”

“కోపం వద్దు మాలతీ, ఊరికే మాటవరుస కన్నాను. అంతే.”

“ఏమైనా సరే. నేను పిల్లల్ని పెంచుకొనే తీరాలి!” ఖరారుగా తన నిశ్చయం తెలియజేసింది మాలతి.

3

“రెండు నెలల సెలవు దేనికి మాలతీ?”

అర్థం కాక ప్రశ్నించాడు రఘుపతి అయోమయంగా.

“మన వాళ్ళందరికీకీ వెళ్ళివద్దాం. మీరు కూడావస్తే కాని నేనొక్కతెనీ వెళ్ళను. నా మాట కాదనకుండా అపైచేయండి ఆఫీసులో సెలవుకు.”

“ఏం, ఎందుకని మన వాళ్ళందరినీ చూడాలని బుద్ధి పుట్టింది?” మందహాసంతో అడిగాడు రఘుపతి. “అబ్బే. వర్తి కుతూహలం మాత్రమే. నీ కభ్యంతరం లేకుంటే చెప్పొచ్చు.”

తానూ నవ్వింది మాలతి. కాని ఆనవ్వులో ఏదో వెలితి, మందస్వరాన అన్నది. “ఏముంది? మన వాళ్ళందరినీ చూచినట్టూ వుంటుంది. తీరు తెన్నులు మనకు నచ్చిన చోట పిల్లల్ని తెచ్చుకుండాం పెంపకానికి.”

అప్రతిభుడై పోయాడు రఘుపతి. మనసు లోని దావా నలాన్నంతనూ అణచుకుంటూ, అతి మామూలుగా “సరే” అని అంగీకారం తెలుపక తప్పలేదు.

యువ దీపావళి సంచిక

కోడలి నిర్ణయం విని రఘుపతి తల్లి కాంతమ్మ ఆమోదం వెలిబుచ్చింది, “ఏమిటో! ఎంత కలిమి ఉన్నా వంశోద్ధారకులుంటేనే అందం. పెళ్ళై ఏడేళ్ళాయె! ఇంకేం పిల్లలు పుడతారు? ఇక దత్తత చేసుకోవటమే మంచిది. అయితే ఎవరి పిల్లాడిని దత్తత తెచ్చుకోవాలనీ?”

“ఏదమ్మా, ఇంకా ఏం నిర్ణయించుకోందే?” రఘుపతి కల్పించుకొని సమాధానం చెప్పాడు. “మనకు నచ్చాలి. అవతలి వాళ్ళు ఒప్పుకోవాలి కదా?”

“ఆ. అదో పెద్ద సమస్య ఏమిటి?” తేలికగా తీసి పారేసింది కాంతమ్మ. “నేననేదే మంటే.....”

“ఏమిటి?” భార్య భర్త లిరువురూ ఒకే సారి ప్రశ్నించారు ఉత్సుకతతో.

“కాస్త మనలో మనబిడ్డే అయితే....” తటాపటాయిస్తూ చెప్పింది కాంతమ్మ. “వంశం గోత్రం, యింటి పేరూ అన్నీ కలిసొస్తాయి. పైవాడూ అనే భావమూ వుండదు. ఏమంటారు?”

అర్థం కానట్లు చూచింది మాలతి.

రఘుపతి సర్దిచెప్పేశాడు. “అలాగైతే మరీ మంచిదమ్మా, మాలతి కటువంటి నీనా అన్న బేధభావమేలేదు పాపం. అయితే— తను ఓ మగపిల్లాడినీ, ఆడపిల్లనూ ఇద్దరినీ పెంచుకొందామన్న ఉద్దేశ్యంలో వుంది.”

“అయితే మరీ మంచిది!” పని అంతా జరిగి పోయినట్టే చిటికె వేసింది కాంతమ్మ.

“మన ప్రసాదం కొడుకుని పెంచుకోండి!” రఘుపతి తమ్ముడే ప్రసాదరావు.

“మన ప్రసాదమే? ఒప్పుకుంటాడా?” రఘుపతి సందేహం వెలిబుచ్చాడు.

“ఏం, ఎందుకొప్పుకోడూ? వాడికి స్వంత అన్నవి! వాడి బిడ్డ ఒకటి, నీ బిడ్డ ఒకటినా? అయినా, నేను నచ్చజెప్తానుగా వాడికి ఒకవేళ కాదంటే? వాడిని పెంచుకొని, మాలతి తమ్ముడి కూతుర్నికూడా చేరదీసి—తనకీ ఆడ పిల్లనికూడా పెంచాలనుంది గనుక—ఇద్దరికీ పెళ్ళి చేసేస్తే సరి!”

రఘుపతి మాలతు లిరువురికీ కూడా చాలా సమంజసంగా, చక్కగా తోచిందా ప్రతిపాదన. అప్పుడే తాను పెంచబోయే పిల్లలకి ఎటువంటి దుస్తులు వేయాలో, ఏం నగలు చేయించాలో, ఏం చదువులు చెప్పించాలో ఊహాగానాలుచేసి ఉప్పొంగ సాగింది మాలతి మనస్సు.

4

ఎనాడాయో స్నానం చేసినట్టూ, ఎన్నినెలలాయో తల దువ్వుతున్నట్టూ, మరెన్ని మాసాల క్రితమో దుస్తులు మార్చినట్టూ వున్న అవతారంతో దర్శన మిచ్చింది ప్రసాదరావు భార్య అత్త తోటి కోడళ్ళకు.

“రండి రండి అత్తయ్యగారూ, రావమ్మా అక్కా. ఏమిటి దయ ఇలా ప్రసరించింది? ఎన్నాళ్ళ కెన్నాళ్ళకు మాయింటిని పావనం చేశారు?” అంటూ నిండుగా నవ్వుతూ మనస్ఫూర్తిగా ఆహ్వానించింది.

“ఎప్పుడూ నిన్నూ పిల్లల్ని తలుచుకుంటూనే వుంటాను సరోజినీ. కాకుంటే రావాలంటే మాటలు కాదు కదా! బావగారికి సెలవు దొరకడం గొడవా—నీకు తెలియనిదే ముంది?” అంటూ మాలతి తోటి కోడలికి సమాధానం చెప్పకొంది. “ఏమిటలాగున్నావ్? ఇంకా స్నానం అదీ ఏం చేసినట్టులేదే!”

వింటూనే అతి తేలికగా నవ్వేసింది సరోజిని. “పిల్లాజిల్లా వున్నవాళ్ళం—నీలా తెల్లారే సరికే నీటుగా ఎలా తయారవ్వగలం చెప్పు? నా కంటే ముందు వాళ్ళేస్తారు. ఇక ఏదో ఒకటి-ఏదో ఒకటి. ముగ్గురినీ సరిదీసేటప్పటికి నా ప్రాణాలు పోతున్నాయనుకో!”


చివుక్కు మన్నది మాలతికి, ‘పిల్లలులేని దానవు—నీకేం తెలుసు పిల్లల తల్లి అవస్థ?’ అన్నట్టున్న ఆసమాధానానికి. ‘ఆ. అన్ని అర్థాలతో తను అని వుండదులే. ప్రతిదానికీ భుజాలు తడుము కోవటమనేది చాలా తప్పు’ అని తనకు తానే సర్దిచెప్పుకున్నది తిరిగి.

ఆ పగలంతా క్షణం తీరికలేని కుశల ప్రశ్నలతో, బంధుమిత్రుల భోగట్టాలతో గడచి పోయింది. సాయంకాలం పెరట్లో కూర్చు

న్నారు అతా కోడళ్ళు ముగ్గురూ కబుర్లు చెప్పుకుంటూ. అంతలో ప్రసాదరావు హడావుడిగా లోపలికి వచ్చాడు భార్యను పిలుస్తూ.

“చూడు సరోజినీ. మా ఆఫీసు వాళ్ళెవరెవరో వచ్చారు. త్వరగా ఓ ఆరుకప్పుల కాఫీ తయారుచేసుకురా.”

“అలాగే.” అంటూ సరోజిని



లేచింది. “అమ్మా నన్నెత్తుకో” అంత వఱకూ అక్కడే ఆటలాడుకుంటూన్న మూడేళ్ళ కూతురు వెనకబడి కొంగు పుచ్చుకు వ్రేలాడ సాగింది.

“అబ్బబ్బ. నీ ఆటలేవో నువ్వాడుకో రాదూ? కాస్త కదిలేసరికి కలగన్నట్టువస్తావే?” విసుగ్గా విదిలించుకోబోయింది సరోజిని; కానీ ఆ పిల్లవదలి పెట్టలేదు తల్లిని. ప్రాకుతూ ఇల్లంతా చక్కచెట్టడం అప్పుడప్పుడే నేర్చిన పసిపిల్లవాడు తపతపా వచ్చేశాడు తల్లి దగ్గఱకు, ఆమె పెద్ద పిల్లను ఎక్కడ ఎత్తుకుంటుందో నన్న అసూయతో. ఇక తాను మాత్రం మిగలడమెందు కన్నట్లుగా ఆ ఇద్దరి మధ్యవాడూ—అంతవఱకూ ఎక్కడెక్కడ ఆడి వచ్చాడో వంటినిండా మట్టి పులుముకుని,

ఆ మట్టి చేతులతోనే తల్లిని పట్టుకుని అకారణంగా ఏడవ సాగాడు.

“ఏం సరోజినీ, కాఫీ అయ్యిందా?” బయటి నుంచి ప్రసాదరావు కేక వినవచ్చింది.

ఏమిటేమిటో—భాష కందని విధంగా— రంగులు మారిపోయాయి సరోజిని వదనంలో. కళ్ల నీళ్ల పర్యంతమైంది ఆమెకు.

“చీ చీ. దరిద్రపు గోల. నన్నొక క్షణం వదల కేడుస్తారేంరా, ముగ్గురికీ ముగ్గురే, నన్నేయముడై నా ఎత్తుకుపోతాడా యిప్పుడే?” పెద్దవాడు చీర కంటించిన మట్టిని దులుపుకుంటూ, పసివాడు పారాడుతూ లాగేసిన కుచ్చెళ్లను దోపుకుంటూ చిరాకు పడసాగింది సరోజిని.

“ఏం సరోజినీ ఇంకా అవ్వలేదూ? అవతల, వాళ్ళు వెళ్ళిపోతామని తొందర పడ్తున్నారు.”

ఏదో ములిగిపోతున్నట్లుగా మళ్ళీ ఆదరా బాదరా లోపలి కొచ్చాడు ప్రసాదరావు.

తన అసహాయ క్రోధమంతా పెద్ద పిల్లపై చూపెట్టింది సరోజిని. “ఒక్కగోలకాదు నా ప్రాణానికీ. ఛీ, యమకింకరుల్లా చాపరించారు.” అంటూ పెకపెక రెండు బాదింది వీపుమీద.

“ముయ్యి, నోర్మయి, మూస్తావా లేదా?” ప్రసాదరావు తన కోపంకూడా ఆ పిల్లమీదే కురిపించాడు చేతి సత్తువ కొలదీ బాదుతూ. “ఛీ! దరిద్రపు కొంప. స్నేహితులకు కాస్త కాఫీ ఇచ్చే గతికూడాలేదు.” తిట్టుకుంటూ నిష్క్రమించాడు.

“అయ్యయ్యో. చుధ్యన పిల్లని బాదుకుంటా లేమట్టా?” కాంతమ్మ ఓవైపున, మాలతి ఓవైపునా పరుగు పరుగున వచ్చారు, పిల్లల్ని తీయటానికి. ఆరున్నొక్క రాగం ఆలాపిస్తూ అలాగే తల్లినే పీడించసాగారు కాని, ఆమె కొట్టినా విసుక్కున్నా ముగ్గురిలో ఒక్కరూ కూడా క్రొత్త వ్యక్తులైన మాలతీ కాంతమ్మల దగ్గఱకు చేరలేదు.

“ఇవాళ క్రొత్తేంకాదు. రోజూ ఇంతే నక్కా నా బ్రతుకు.” కళ్లనిండా నీళ్ళునింపుకుని తన బాధను తోటి కోడలికి వెళ్ళబోసుకుంది సరోజిని. “ముగ్గురూ కాళ్ళావేళ్ళాపడే ఊహ తెలియని పిల్లలే. ఎంత చాకిరీయో చూస్తున్నావు కదా! ఇంటెడు చాకిరీ, పిల్లల పనీ—ప్రాణం పోయినట్టుగా వుంటుంది నా కొక్కోసారి అలసటతో. ఇంకా ఈ పని చాల దన్నట్టు ఆయన అందర్నీ కాఫీలకీ, భోజనాలకీ తీసుకురావడం—నన్ను దుమ్మెత్తి పోయడం.”

ఎంతైనా జాలివేసింది మాలతికి. “నిజమే సరోజినీ. కాస్త ఆడవాళ్ళ కష్టం సుఖం తెల్సుకోకపోతే యిబ్బందే మరి! ఏమిటో ఈ మగాళ్ళు!” సానుభూతి ఒలకబోసింది.

“అఱ. చాలే!” అధికార పూర్వకంగా ఈసడించింది కాంతమ్మ కోడలిని. “అవ్వ! నలుగురి మగాళ్ళకి కాస్త కాఫీయే కాచి పోయలేని సుకుమారమా!” బుగ్గలు నొక్కుకుంది విద్వారమేదో విపరీతంగా జరిగిపోతున్నట్టు. “మగాడు విసుక్కున్నాడంటే విసుక్కోడూ

మరీ! ఇంటికొచ్చి నాళ్ళకి నాలుగు కాఫీ చుక్కలకే గతిలేదంటే అదెంత తల ఒంపు నలుగురిలో తిరగాల్సిన మగాళ్ళకి! అయ్యో రాత! మానాడు మేమిలాగే చేశామా! పదేసిమంది పిల్లల్ని అవలీలగా కనిపెంచాం. పందమంది ఒక్కసారి వచ్చినా చిటికెలో దార్చి వడ్డించేసే వాళ్ళం. మరీ షోకులెక్కువై—నాజాకులు బలిసిపోయి—ఇలా అడుగడుగునా వుసూరు మంటూ ముఖాలు పెట్టున్నారు సిగ్గులేర!”

తిరుగులేని—అపులేని అత్తగారి వాగ్దాటికి, తోటి కోడళ్ళిద్దరూ కిమ్మనటండా నోళ్ళు నొక్కుకున్నారు.

“ఇప్పటికై నా తయారైందా?” ప్రసాద రావు మళ్ళా చచ్చాడు లోపలికి.

“అఁ అఁ.” అదరా బాదరా తయారుచేసిన కాఫీని కప్పుల్లోపోసి అందించింది సరోజిని.

“ఏమిటిలా నీళ్ళలా తగలడింది?” నలు క్కుంటూ తీసుకుపోయాడు.

“ఏదోలాచేశాను. చేయగలిగినందుకుసంతోషించండి. పంకలుకూడా దేనికీ?” సరోజినిది కూడా అంతగా మిన్నకుండే స్వభావం కాదు.

“అఁ ఉద్ధరించావ్! మహా నువ్వే వెలిగించేస్తున్నావ్ పిల్లజల్లతో సంసారం! ఇంకెవళ్ళూ చేయటంలేదు మరి లోకంలో!” పోయేవాడు ఆగి, భార్య విసురుకు తగ్గమరో విసురు విసిరి మరీ పోయాడు.

అంతా అలకించుతూన్న మాలతికి ఏమిటోగా అయిపోయింది మనస్సు. మాతృత్వం స్త్రీకి మహా త్తరమైన విలువను కలిగించుతుందనేది కథలలో—కావ్యాలలో కల్పించబడిన కేవల ఊహాప్రక్రియే కాని యదార్థం అందుకు భిన్నం. తనకు సుఖాన్నందించి, తన ప్రతి బింబాన్నిమోసి, స్వీయరక్త మాంస ప్రాణాలు పోసి కనిపెంచినందుకు అటు భర్తనుండి గానీ, ఇటు తనవంటి స్త్రీయే అయి—అన్నిసాధక బాధకాలూ అనుభవించినదైన అత్తనుండిగానీ ఆమెకు వీనమెత్తు ఆదరణ లభింపకపోగా అవహేళనావమానాలే నెత్తిన రుద్దపడుతున్నాయి.

తిరిగి రాత్రి భోజనాల దగ్గర మరో రగడ! అందరూ భోజనాలకు కూర్చున్న సమయంలో

అదను దొరికినట్టుగా పెద్ద పిల్లవాడు పళ్ళుకోసే చాతుతో చెయ్యి తెగ్గోసుకున్నాడు.

“చీ చీ. ఇంత అజాగ్రత్తగా నా పిల్లలన్నయింట్లో సరుకులు వదిలేయటం?” రక్తం కారుతూన్నచోట వేలు నొక్కిపట్టుకుంటూ భార్యను మందలించాడు ప్రసాదరావు.

“కనగానే సరా, తెంపకంరానివాళ్ళు?” అవకాశం దొరికిందన్నట్టుగా అంకించుకుంది శాంతమ్మ. “కనేసి, వాళ్ళని అలా గాలికి ధూళికి వదిలేయడం సిగ్గు, శరం లేక. చూడు ఒక్కొక్కళ్ళే ఈనె పుల్లలా ఎలావున్నారో? ఒళ్ళువంచి కాస్త వేకకు నీళ్ళూపాలూ చూస్తేగాని పిల్లలు ఎదుగుతారా?”

‘భర్తే అప్రయోజనంకూ అవివేకీ అయి అందరి ఎదుటా భార్యను నిందిస్తే, ఇక అధికారమే పరమావధిగా పెట్టుకున్న అత్తనోరు లేవకేం చేస్తుంది?’ అన్నట్టున్నాయి మౌనంగా దీనంగా చూస్తున్న సరోజిని చూపులు.

“ఎందుకురా అబ్బాయి ఇంత అసస్థ?” తీరికగా కాళ్ళుబార జాపుకుని, అదనుకు తగటుగా తాను చెప్పదలచుకున్నది చెప్పేసింది. “ఓపిక లేదు మొర్రో అంటూ ఈ విడగారేం పెంచుతుందిక పిల్లలిని? ఒకళ్ళనో ఇద్దరినో రఘు కియ్యి. పుణ్యం, పురుషార్థం అన్నీ దక్కుతాయి. పిల్లలకోసం మాలతి కూడా ముచ్చట పడతోంది! లక్షణంగా పెంచుతుంది! ఆ స్త్రీ పైకిపోదు.....”

ఉలికిపడ్డట్టుగా కొడుకులూ కోడళ్ళూ బిత్తర పోయి ఒకరి మొగా లొకరు తలెత్తి చూచుకోను కూడా చూచుకోలేకపోయారు.

‘అయితే ఈవిడ తాపత్రయం ఆస్తిపైకి పోతుందేమోననే బెంగతో నన్నమాట! నా మీద ప్రేమతో కాదు!’ తనలోతాను, అర్థమై నట్టుగా తలపంకించుకొంది మాలతి.

మళ్ళీ అందుకొంది కాంతమ్మ. “ఆలోచించరా ప్రసాదం! పిల్లలు నీ దగ్గరుంటే ఎంతో నీ అన్నా వదిల దగ్గరున్నా అంతే. పై వాళ్ళేం కాదు కదా? ఏమిటో—ఈవిడకి పిల్లలున్నా పెంచుకోను ఓపికలేదు! ఆవిడకి ఓపికా సరదావున్నా గొడ్రాలి తనం! చేసు

కున్న వారికి చేసుకున్నంతా మహాదేవా!” తూణీరాలవంటి మాటలు వినేవారి ఖర్కకు వదిలేసి తాను శయ్య జేరింది.

‘గొడ్రాలి తనం! గొడ్రాలి తనం!’ తల కొట్టేసి న్నంది మాలతికి. ‘ఆమెకైతే అంతా కొడుకులూ—కోడళ్ళూ కావచ్చు. కాని నాకు మఱదీ—తోటి కోడలూ, ముఖ్యంగా చెట్టంత వున్న మఱది దగ్గర ఇటువంటి మాట—ఎంతసిగ్గు! చీ ఈమెకూడా ఒక ఆడదేనా? ఇటువంటి ఆమెను నమ్ముకొని మధ్యవర్తిగా తీసుకు రావడం ఎంత పొరపాటు!’

అంతలో సరోజిని కంఠం ఖంగుమున్నది. “పిల్లలు పుట్టడంవల్లనే ఓపిక నశిస్తుందని పిల్లల్ని కనిపెంచి నామెకు నేను చెప్పబ్బలేదుగా? ఓపిక లేనంత మాత్రాన పిల్లల్ని ఎవళ్ళకీ పంచి పెట్టుకోదు ఏ తల్లి. నా బిడ్డల్ని పెంపకాల రివ్వల్సిన ఖర్చేం పట్టలేదు నాకు.”

“అయ్యో! పొరుషానికేం తక్కువలేదు!” మూలనుంచి మళ్ళీ ముసలి కాంతమ్మ అందుకుంది.

“నువ్వురుకోమ్మా.” రఘుపతి కలుగజేసుకున్నాడు. “ఎందుకలా బాధాకరంగా మాట్లాడుతావ్?” తల్లిని మందలించాడు.

“నాకెందుకు? ఎలాగో పడండి మీరూ మీరూ!” అటుతిరిగి పడుకుంది ముసలమ్మ.

“విసుగ్గావుండి ఓ మాట అనీ, ఓ దెబ్బ వేసినంత మాత్రానికే తల్లికి పిల్లలు బరువై పోయారనుకో నక్కరేదు. చుట్టం చూపుగా వచ్చి, మా తల్లి బిడ్డలను విడదీయడానికి ప్రయత్నించకు అక్కా. నీమీద నాకు జాలైతే వున్నది కాని, అందుకోసం నేను త్యాగం చేయలేను.” భోజనం చేయటండానే చేయి కడుక్కు లేచిపోయింది సరోజిని. “నేను చస్తే యేమోకానీ, నేను బ్రతికుండగా మాత్రం నా బిడ్డలు నా దగ్గరే వుంటారు!” అన్నది తన గదిలోకి పోతూపోతూ.

అంతవఱకు మౌనంగావున్న రఘుపతి కలుగజేసుకున్నాడు. “కోపం వద్దమ్మా సరోజిని. నీ కిష్టమైతేనే కాని, బలవంత మేముంది ఇందులో? బాధపడకు.”



ప్రప్రథమంగా సీతమ్మ ధిక్కారం వల్ల కలిగినంత ఆగ్రహం, నిరసనా కలుగలేదు ఈసారి మాలతికి. ఎంతటి కష్టమైనా ఓర్చి బిడ్డలను సాకగల ఈ మాతృప్రేమ యొక్క మహత్యం ఆమెకు ఆశ్చర్యం కలిగించి ఆలోచింపజేసింది. పిల్లల పెంపకం గురించి అతి తేలికగా ఆమె ఊహించిన దానినీ యదార్థంలో జరుగుతున్న ఈ సంఘర్షణనూ పోల్చిచూస్తే మాలతి తల తిరిగిపోయింది.

అన్నిటికీ ధుమధుమలాడే ప్రసాదరావు ఈ విషయంలో మాత్రం భార్యకు ఎదురు చెప్పకుండా తటస్థంగా వుండి పోవడం కూడా ఆమెకు ఆశ్చర్యమనిపించింది.

మర్నాడు ఉదయం సరోజిని వంటింటి పనుల్లో మునిగిపోయివుంది. కాంతమ్మ తులసి పూజ చేసుకుంటోంది దొడ్లో. మాలతి అన్య

మనస్కంగా అక్కడే కొంచం దూరంలో గచ్చు అరుగుమీద కూర్చుంది.

“ఒసెయ్ ఒసెయ్ ఈ బాబిగాడిని కాస్త ఇక్కణ్ణుంచి తీయవమ్మా మాలతీ! నన్ను ముట్టుకునేట్టున్నాడు!” ఉపద్రవంగా అరిచింది కాంతమ్మ ఉన్నట్టుండి.

పరధ్యానంగావున్న మాలతి విన్పించుకోలేదు.

“అయ్యో అయ్యో! నా మడికాస్తా మండ బెట్టేట్టున్నాడే వీడు! కదలవేం మాలతీ? ఎక్కడున్నావే కాస్త వీడినలా తీసి ఎత్తుకో!” కొంచం కోపంగా ఆదేశించింది.

మాలతి అయిష్టంగా లేచి అటూ యిటూ దిక్కులు చూచింది, “వాడు దొడ్లోకి వెళ్ళివచ్చాడు. ఒళ్ళూ, కాళ్ళూ కడగందే ఎలాగ ఎత్తుకొనేది?” అంటూ “సరోజిని

ఒకసారిలా రా.” అంటూ పిలిచింది. వంటింట్లో తల మునకలయ్యే పనిలోవున్న సరోజిని ఊడిపడడానికి పావుగంట పట్టింది. ఈలోగా పిల్లవాడు కాంతమ్మను తాకడం, అవిడ తిట్టుకుంటూ మళ్ళీ స్నానంచేసి రావడానికి పోవడమూ జరిగి పోయింది.

“వెధవ పీనుగ! మడిగా పూజచేసుకొంటూంటే వచ్చి....” ఇంకా స్నానాల గదిలో నుంచి కూడా కాంతమ్మ తిట్లు వినిస్తోనే వున్నాయి.

“ఎందుకూ పసి వెధవని అంతంత తిట్లు తిట్టడం?” రంయ్యిన అందుకుంది సరోజిని. రాత్రినుంచీ ఎంతో బాధతో సతమతమౌతున్న ఆమె ‘అత్త’ అనీ ‘తోటికోడ’లనీ గౌరవం ఇక నిలుప దలచుకోలేదు. “పసివాడూ పరమాత్మా ఒకటన్నారు పెద్దలు. అంత మాత్రం తెలియని ఏళ్ళు ఎందుకూ ఏటిపల్లనికా? అభం శుభం తెలియని వాడిని పెద్ద నోటితో అలా శపించుతూ పూజచేస్తే మాత్రం ఫలిత మేమిటి?”

“చాల్లే, నీయింటి కొచ్చానని అనబోకు. ఇది నా కొడుకిల్లు. ఏమనుకున్నావో! ఏం, కాస్త నా పూజ అయ్యేవరకూ ఆ పసి వెధవల్ని అదుపులో వుంచలేవా?” స్నానాల గదిలో నుంచే అత్తగారు అరచింది.

“ఆ మరే,” నిరసించింది సరోజిని. “ప్రొద్దున్నే మడి దడి అంటూ ముక్కు మూసుకు మూల కూర్చోవడానికి సంసారాలు చేసే వాళ్ళకెలా సాగుతుంది? అన్నీ తీరిన ముసలాళ్ళమా ఏమిటి మేము?”

పరిస్థితి ముదురు పాకంలో పడుతోందని గ్రహించిన మాలతి ఆదుర్దాగా కలుగజేసుకొంది. “పోసీలే ఊరుకో సరోజిని. ఏదో పెద్దావిడ!”

“ఆ పెద్దావిడ! ఆవిడా పెద్దావిడే, నువ్వు పెద్దా విడవే! బుద్ధులు మాత్రమే చిన్నవికాని!” సరోజిని వాగ్దాటి తోటి కోడలిపై ప్రసరించింది. “నాకు తెలీకడుగుతానూ, ఏం కాస్త ఆ పసివాడి ఒళ్ళు శుభ్రంచేస్తే అరిగి పోతావు టమ్మా అక్కయ్యా? ఎంతో పెద్ద ప్రేమ

వున్నట్టు పెంచుకుంటానని తయారౌతున్నావ్ మరి?” నిలదీసినట్టే అడిగింది.

మొదట నిరుత్తర అయిన మాలతి కొంత సేపటికి సర్దుకుంది. “నాకు అసహ్యం సరోజినీ పిల్లల మలమూత్రాలవీ ముట్టుకోవటానికి. నేనెప్పుడూ చెయ్యలేదు. అంతే. ఇంకేమీ కాదు.” నసుగుతూ సంజాయిషీ చెప్పకొంది.

“అలాగా?” విస్తుపోయినట్లు చేతులూ, కనులూ త్రిప్పుతూ తల ఎగరేసింది సరోజిని. “మరి పిల్లవాడిని పెంచుకొంటే ఏం చేస్తావ్? అప్పుడు నువ్వే కదా వాడికి తల్లివౌతావ్?”

ఈ ఎదురు సవాళ్ళకు కోపం వచ్చినా నిగ్రహించుకుంది మాలతి. “అప్పుడూ నేను చేయక్కర్లేదులే. దానీ వుంటుంది; ఆయా వుంటుంది!” అన్నది బింకంగా.

నవ్వింది సరోజిని. “నువ్వు మహాధనవంతుల ఆడపడచువైతే అయ్యావు కానీ, పిల్లల విషయంలో అంతడంబంగా బ్రతకడం అసంభవమని నీకు తెలియదులే మరి! చీర నలగకుండా, ఒళ్ళు వంచకుండా, చెయ్యికదలకుండా, మలమూత్రాలు పులుముకోకుండా మహారాణులు కూడా పెంచలేరు పిల్లల్ని. ఇహ మనబోటి వాళ్ళం లెక్కా? పరాయి బిడ్డ గనుక అలా దూరంగా కూర్చోగలిగావ్. కన్నతల్లిని నాకు తప్పతుందా?” వివిధ భంగిమలలో అంగాంగమూ కదల్చి నాట్యం చేసినట్టుగా చేసి, తాను అనదలచుకున్న నాలుగు మాటలూ అనేసి పిల్లవాడిని తీసుకుని లోపలికి పోయింది.

అక్కడే వరండా మీదవున్న అన్నదమ్ములిద్దరూ ఏమీ కల్పించుకోలేదు అదేదో ఆడవాళ్ళ గొడవన్నట్లుగా.

అవమాన భారంతో క్రుంగిపోయిన మాలతి పన్నెత్తి పలుక లేకపోయింది.

5

“నాకు పిల్లలూ వద్దు; పిల్లలుగల వాళ్ళ జంఝాటమూవద్దు. చాలు ఈ అవమానాలు ఆడమైన వాళ్ళ దగ్గతా,” అని మాలతి అప్పట్లో అనుకొన్నప్పటికీ ఆ నిర్ణయం ఎన్నో రోజులు నిలువలేకపోయింది.

యువ దీపావళి సంచిక

‘వాళ్ళంతా పరాయి వాళ్ళు గనుక అలా నిరసించగలిగారు. నా స్వంత చెల్లెలు నా ముద్దు తప్పక తీరుస్తుంది!’ అని ఆశపడింది, ఓ శుభవేళ బిడ్డా పాపలతో భర్తా అత్తగర్ల సమేతురాలై వచ్చిన చెల్లెల్నిచూచి. “నంది గామలో మా పిన్నత్తగారి కొడుకు పెళ్ళైంది. సరే ఇంతదూరం వచ్చాక, నిన్ను చూడరుండా ఎలా వెళ్ళం? రెండ్రోజులుందాం నీ దగ్గట-అని వచ్చాం.” వస్తూనే చెల్లెలు సుగుణ అన్నది.

“అంతేనా?” నిరుత్సాహంగా అన్నది మాలతి. “రెండ్రోజులు రెండు నిముషాలా గడచిపోతాయి. నిజానికి మీరంతా రెండేళ్లున్నా నాకు తనివి తీరదు సుగుణా. మఱదిగారూ, అత్తగారూ కూడా రావడం నారెంతైనా సంతోషంగా వుంది.”

“చాలా ఘోరం!” నవ్వు దాచుకుంటూ సీరియస్ గా అన్నాడు మాలతితో మఱది మోహనరావు. “మీ దగ్గట రెండేళ్ళుంటే అవతల మా ఇల్లా, వాకిలీ—ఉద్యోగాల మాచేమిటంటారు మరి?”

“అయితే మీరు వెళ్ళురుగాని, మా చెల్లెలుంటుంది.”

“ఎంత న్యాయం? ఈ రెండేళ్ళూ నేను జపం చేయాల్సిందేనా? చుట్టం చూపుగా వచ్చినందుకిదా మర్యాద?”

అందరూ పకపకా నవ్వేశారు.

“మా చెల్లెల్ని పెళ్ళాడక ముందేం చేశారో మఱదిగారు. మహాచెప్తున్నారు!” మరో చెణుకు విసిరింది మాలతి.

“అవునే అమ్మాయీ!” సుగుణ అత్తగారు సూరమ్మ అతిప్రేమగా మాలతి చేతులు నిమురుతూ ప్రారంభించింది. “నీకున్న బంధుప్రేమా, ఆపేజ్జి మాకు తెలియనిదా? రావాలనే వుంటుంది కాని ఎంత బాదరబందీ చూడు మాకు! పిల్లా-జెల్లా అంటూ పెద్ద తాపత్రయం లేదు గనుక అప్పుడప్పుడు అటు వేపులకు వచ్చి పోతూంటే బాగుంటుంది నువ్వు.”

బంధు దర్శనంతో వికసించిన మాలతి వదనం తిరిగి ముల్లు గ్రుచ్చుకోవడంతో ముకుళించుకు పోయింది.

ఆమె పరిస్థితిని గ్రహించిన సుగుణ మాట మార్చింది. “బావగారింకా ఆఫీసునుంచి రాలేదాక్కా?”

“ఇంకా లేదమ్మా.” తప్పని సరిగా జవాబిచ్చింది మాలతి తడారిపోయిన గొంతుతో. “స్నానాలకి లేవండి. భోజనాలకి ఆలస్యమై పోతూంది.” అంటూ ఆ ఏర్పాట్లమిషతో ఆ విషమ దృశ్యంనుంచి తప్పుకుంది తాత్కాలికంగా.

“ముసలాళ్ళు కదక్కా....” చాటున సర్ది చెప్పబోయింది సుగుణ.

“నాకు తెల్సులేవే, నువ్వు బాధపడ్డందేనికీ మధ్యన? ఆవిడైనా వున్నమాటేగా అన్నది? గొడ్రాలిని చూస్తే అంతలోకువా-అసహ్యమూ కాబోలు లోకులకు!” విరక్తిగా అన్నది మాలతి.

సూరమ్మ కౌతమ్మ ఒక్కచోట జేరి సంభాషణ కుపక్రమించారంటే ఒళ్ళంతా జెట్టులు ప్రాకుతూన్నట్టై ఆ పరిసరాలనుంచి ప్రయత్న పూర్వకంగా పారిపోయేది మాలతి.

“లోకంలో గొడ్డు మోత్తనంతో బాధపడే వాళ్ళని చూశాం కాని, పెంచుకుందామన్నా పిల్లదొరక్క అల్లలాడే వాళ్ళని ఇక్కడే చూశాను. బొత్తిగా ఇదేం జాతకమో మరి! ఇంతకూ ప్రారబ్ధం....”

కౌతమ్మ తన కోడలి నుద్దేశించి తీరికగా సెలవిస్తున్న ఈ ఉపన్యాసాన్ని సుగుణ వినడం జరిగి నెమ్మదిగా అక్కను ఆరా తీసింది మంచి మాటలతో. మాలతి తన ఆశనూ—ఫలితంగా పొందిన అనుభవాలనూ దాపరికం లేకుండా క్లుప్తంగా వివరించింది. “మీరంతా అదృష్టవంతులు చెల్లీ, బిడ్డా పాపలతో మీలాగా కళకళలాడుతూండే యోగం ఏం పుణ్యం చేస్తే వస్తుందో మరి! ముత్యాల లాగావున్నారు నీ బిడ్డలు. గతం తలచుకుంటే అసలింక నాకు నిన్నడగడానికే నోరు రావడం లేదు.”

వెంటనే సుగుణ ఏమీ మాట్లాడలేదు. బాగా ఆలోచించిన మీదట నెమ్మదిగా అన్నది! “నీ దగ్గట నాకు అభ్యంతరాలేమిటక్కా? చూడు—బాబు నీకు మాలిమి బౌతాడేమో

ప్రయత్నించు. నే నిక్కడుండగానే నెమ్మది నెమ్మదిగా నీకు అలవాటు చేసుకుంటే వదిలేసి వెళ్తాను.”

ఉప్పొంగి పోయింది మాలతి పంటూనే. “నాకు తెలుసు సుగుణా నీ హృదయం చాలా మంచిది. నీ ఋణం జన్మలో తీర్చుకోలేను,” అంటూ చెల్లెలిని శాపించింది. సాయంత్రమే బజారుకు వెళ్ళి పిల్లలు ఊగేగుట్టం, త్రోవుడు బండి, కారు, రకరకాల బొమ్మలు, దుస్తులు కొనుక్కొచ్చింది.

భార్య ఉత్సాహాన్ని, ప్రయత్నాలనూ చూచిన రఘుపతికి భయం వేసింది. చాటుకు పిలచి అతి నిదానంగా చెప్పాడు. “చూడు మాలతీ, నేను నిన్ను తప్పు పట్టడంలేదు. నీ కోరికా, ఆశా సమంజసమైనవే కాని పడేవడే అవమానాలకు గురికావడం ఎవరికైనా సహింప శక్యం కానిది. వెట్టిభ్రమకంపె ఆత్మగౌరవం ప్రధానం. గుర్తుంచుకో.”

భర్త చేసిన హితోపదేశాన్ని భక్తిశ్రద్ధలతో విన్నదే కాని మాలతి పెదవి కదలి ‘నా అభిప్రాయం యిదీ’ అని ఏమీ చెప్పలేదు.

“వెళ్తాం, వెళ్తాం” అని ఎనాటికానాడే ప్రయాణమయ్యే వాళ్ళను “ఇంకా రెండు రోజులు, నాలుగు రోజులు” అంటూ వాయిదాలు వేసి ఆపుతోంది మాలతి. ఈలోగా పిల్లలు మాలతికి కాస్త చేరువ అవ్వసాగారు. మోహన రావు తటస్థంగా వూరుకున్నాడు కాని సూరమ్మ సణుగుడు ప్రారంభించింది ఆ చాటునా ఈ చాటునా.

“ఇదేం విడ్డూరమే? నీకా ఉన్నదిద్దరు పిల్లలు, దాని మొఖంమండా ‘మీమీలూ, ప్లానులూ’ అని ఇక పుట్టకుండా చేసుకున్నావ్”

“కాదత్తదయ్యా ‘ఫామిలీ ప్లానింగ్!’” నరిదిద్దింది సుగుణ.

“ఏదో దిబ్బ, కొంపలార్పడానికి! పోనియ్. ఆ ఇద్దరిలోనే ఒకడిని పెంపకాని కివ్వడమేమిటంట? నీకేం తినడానికి లేదా, ఉండటానికి లేదా? ఏమంత ఖర్చొచ్చిందని మనబిడ్డ పరాయి కొంపలో పెరగాలీ?” నిలదీసింది కోడలిని.

“పరాయి కొంపరాదు. నా స్వంత అక్క!” ధీమాగా అన్నది అత్తరి యాడవని కోడలు.

“పాపం సరదా పడుతోంది. ఎంతబాగా చూసుకొంటూన్నదో, ఎన్నెన్ని కొని తెచ్చిందో మీరే చూస్తున్నారుగా? ‘పెంపకం’ అని పేరు పెడితే అదేదో పెద్ద గందర గోళంగా అన్ని స్తుంది కానీ మామూలుగా ఎందరి బిడ్డలు తాతగారిళ్ళల్లో—పిన్నమ్మ పెద్దమ్మల ఇళ్ళల్లో పెరగడంలేదూ ఏళ్ళకి ఏళ్ళూను? మరీ దగ్గట దగ్గట కాన్పులై అంతా చిన్నచిన్న బిడ్డలే అయితే తల్లిని వేధిస్తారని దగ్గటవాళ్ళు చేరదీసి పెంచడం మన ఇళ్ళల్లో క్రొత్తకాదు కదా! పిల్లల్ని తల్లికంటే తల్లి తరపువారే చక్కగా పెంచుతారు ప్రేమపోసి! అంతెం దుకూ—మీ అమ్మాయిల పిల్లలు మీ దగ్గ రెన్నాళ్ళు పెరగ లేదూ?”

“నీతో మాట్లాడి నెగ్గల వాళ్ళెవరే!” మూలుగుతూ సాగదీసింది మునలమ్మ. “అయినా నారెండుబ? నీబిడ్డ—నీ పెత్తనం,” తాత్కాలికంగా నోటికి తాళం వేసుకుంది.

మాలతి ఎక్కడ విన్నదోనని ఖంగారు పడుతూ వెళ్ళింది సుగుణ. అదృష్టవశాత్తూ ఆమె ఈ సంభాషణను దినలేదు. సుధను ఒళ్లో కూర్చో బెట్టుకుని, గోపిని గుట్టమెక్కించి ఊగిస్తోంది, వాళ్ళతో మైమఱచి కబుర్లుచెప్పోంది. ప్రేక్షకురాలి కనులు భావారీతమైన అనుభూతితో చమ్రాచాయి. ‘పాపం! మనసులో దాగి వున్న అనురాగ సుధనంతనూ ఈనాటికి లభించిన ఈ చిన్నారులపై వర్షిస్తోంది. రోజుకు నాలుగు జతల దుస్తులు మారుస్తోంది, వాళ్ళకి. షికార్లు త్రవ్వుతోంది. ఇక ఆటవస్తువులకు రెఫ్కోలేదు. ప్రత్యేకం వాళ్ళిద్దరి కోసం చెరో పని పిల్లనూ కుదిర్చింది. ఇంత ప్రేమగా చూస్తున్నామె దగ్గట ఎంతకాల ముంచితే మాత్రం లోపేముంది పిల్లలకి, లాభమేకాని?’

సుగుణ అలా తన తలపోతలలో తలమునకలై వుండగానే కాంతమ్మ వచ్చిందట. “చూడండత్తయ్యా! ఈ సుధ ఎన్ని కబుర్లు చెప్తోందో! గడుగ్గాయి!” మురిసిపోతూ చూపించింది మాలతి.

ఈసడింపుతో కూడిన నిరసనతో చూచి, “దొరికిందిలే కోతిక్కొబ్బరి కాయలాగ! కడుపున పుట్టినాళ్ళ గనుకనా సర్వం ధారపోసి మురిసి పోవటానికీ?” అని మెటికలు విరిచి వెళ్ళిపోయింది.

మాలతి ఆ మాటలను లెక్క జేసుకోలేదు. “తనవైపు దారిని పెంచుకోవడం లేదని ఆవిడ బాధ. ఆ ప్రయత్నమూ అయ్యిందిగా? ఈ నాటికి ఈ బిడ్డలకూ నాకూ ఏర్పడింది సంబంధం, ఎదో అనుబంధం వున్నది గనుక!”

“నిజం చెప్పావక్కా, ముసలాళ్ళకేమిటి, ఏదో అలా వాగుతుంటారు. మనం సరకు జేసుకోకూడదు.”

“అయ్యో. వుండుండు.” మాటల మధ్యలో ఖంగారుగా లేచి పిల్లను పక్కన కూర్చోపెట్టేసింది మాలతి.

“ఏం, ఏమైంది?” తానూ ఆత్ర పడింది సుగుణ. చూచి, “ఓన్, బొటికి పోసిందా? ఇంకా ఏమిటో అనుకున్నాను.” తేలికగా నవ్వేసింది. అప్పటికప్పుడు చీరమార్చుకు వచ్చిన అక్కను చూచి మరింత నవ్వింది సుగుణ. “కొన్నాళ్ళకి మామూలై పోతుందిలే అక్కా, నీకింకా అలవాటులేదు కదూ మరి? మాకు నిత్యం ఇవే అభిషేకాలు, ప్రసాదాలాను!”

కూతురి తడిసిన లాగును మార్చనైనా మార్చకుండా చంకన ఎత్తుకుని, గుట్టం ఊగుతూన్న కొడుకు ముక్కునుంచి కారుతూన్న చీమిడి తుడిచేసి ఆ చేయి చీరకు తుడిచేసుకుంటూన్న చెల్లెల్ని వెగటుగా చూచింది మాలతి. ‘ఇంత ఎడ్డిగా వుంటేనే కాని పిల్లల్ని పెంచను వీలపడదా?’ ఆలోచనలో పడ్డది.

అక్క భావాలను అర్థం చేసుకొన గలిగిన సుగుణ అతిసామాన్యంగా నవ్వేస్తూ, “ఏమిటో నక్కా. చిన్నప్పటి శుచిలూ, శుభ్రాలూ పిల్లలు పుట్టక గుర్తుకూడా రావు. అసలవేం సాగవనుకో ఈ సముద్రంలో! ఎంతసేపూ ఈది ఒడ్డుకు జేరాలన్న తాపత్రయమే!”

తనకంటే నాలుగేళ్ళు చిన్నదైన చెల్లెలు, కేవలం మాతృత్వమనే ఆధిక్యం కలదై తనకు

ఈతి బాధలను వేదాంతిలా బోధిస్తూంటే ఏదో న్యూనతా భావం చెలరేగిన మాలతి అలా గుడ్ల ప్పగించి చూస్తూంటి పోయింది.

6

రాత్రి పదకొండు గంటల సమయం.

బిగ్గరిగా వినవస్తున్న సుధ ఏడుపుతో మేల్కొంచి, ఏమి చేయటానికీ తోచక కళ్ళు నులుముకుంటూ కూర్చుంది సుగుణ. ఒకటి... రెండు... అయిదు నిముషాలు గడిచింది. కాని మార్పులేదు. పాప ఏడుపు తారస్థాయి నందుకొంటోంది. రెండ్రోజులుగా సుధను మాలతి తన గదిలోనే పడుకోబెట్టుకొంటున్నది.

“ఇందాకట్టుంచి చూస్తున్నాను— ఎందు కలా మూలవిరాట్టులా కూర్చున్నావ్? సుధ ఇల్లెగిరి పోయేట్టు ఏడుస్తోంది. విన్పించ టంలా?”

మోహనరావు క్రోధస్వరం వింటూనే ఉలికిపడింది సుగుణ. “మీ.... మీ.... మీరు మేల్కొనే వున్నారా?” అన్నది తడబడుతూ.

“మేల్కొని లేను. బిడ్డ ఏడుపు విన్పించి మెలకువ వచ్చింది. నేనూ దాని కన్న తండ్రి నేగా?”

సుగుణకు ఏమీ మాట్లాడలేని సందిగ్ధావస్థ వచ్చింది.

“అంతకంతకు గొంతు పొడారిపోతూ న్నట్టు విన్పిస్తోంది, దాని ఏడుపు. వెళ్ళి తీసు కురా. ఆవిడెందుకు లేస్తుంది నిద్ర చెడగొట్టు కుని? కన్నకడుపు కాదుగా?”

“ఊరుకోండి. అక్కయ్య....” ఏమో చెప్పబోయింది సుగుణ కానీ, “చాలించు!” అని కసురుతూ మధ్యనే ఆపు జేసేడు మోహన రావు. “నువ్వు వెళ్తావా, నేను వెళ్ళి తీసుకు రానా? అక్కయ్యట అక్కయ్య! ఆ బిడ్డలు లేనావిడ ముచ్చటకోసం మన బిడ్డను బాధించు కుంటామా? పిల్లలు ప్రక్కలో కాస్త కదిలే సరికే త్రుళ్ళిపడి లేస్తావే— అలా రాయిలా ఎలా కూర్చోగలుగుతున్నా విప్పుడు, అదంతగా ఇల్లు దద్దరిల్లేట్టు ఏడుస్తోంటే?”

గత్యంతరం లేక సుగుణ లేచి వెళ్తుండ గానే, “ఏం సుగుణమ్మ తల్లీ?” అంటూ

Raghu



సూరమ్మ ఎదురు వచ్చింది కళ్ళు నులుము కుంటూ. “పిల్లది అలా ఒక్క పరసన ఏడు స్తోంటే నీకిక్కడ నిద్రెలా పడ్తోందే? బిడ్డలేని గొడ్రాలికేం తెలుస్తుంది బిడ్డనొప్పి? అదెందు కేడుస్తోందో ఏమిటో? లేవలేనట్లుం దావిడి ఖర్మ. వెళ్ళు. వెళ్ళి తీసుకొరా యిటు.”

రానురాను అధికమాతూన్న సుధ ఏడు పుతో సుగుణ మనసు కూడా పరితపించి వడి వడిగా మాలతి గది వైపు నడిచింది. కిటికీ లోంచి చూసింది. మాలతీ రఘుపతి ఎవరి మట్టుకు వారు హాయిగా నిద్ర పోతున్నారు. ఉయ్యాలలోని సుధ నోరంతా తెరిచి, వచ్చి నంత కంఠమూ పెట్టి బిగ్గరిగా ఏడుస్తోంది.

“తలుపు తీయక్కా. అక్కా...” దబ దబా టాదింది తలుపు మీద సుగుణ.

రెండు నిముషాలకు తలుపుతీసి అపరాధి నిలా నుంచుంది మాలతి. “ఏం, చాలా సేప ట్టుంచి ఏడుస్తోందా?” అనడిగింది అడగలేక అడగలేక.


మనసు మండిపోయింది సుగుణకు. ఏం మనిషి? ఇప్పుడై నా కాస్త పిల్లని చేతుల్లోకి తీసుకోదేం? పిల్లల్ని కంటేగాని ఆ ఆత్రతా

మమతా వుండవు. దాని ఏడుపు విని నేను నిలవగలుగుతున్నానా? కసిగా తలపోస్తూనే వరచరా ఊయల దగ్గరకు నడచి బిడ్డను చేతు ల్లోకి తీసుకుంది. అప్పటికి కూడా మేల్కొ నని రఘుపతి గుఱక బాగా విన్పిస్తోంది.

“అరగంట నుంచీ ఏడుస్తోంది. ఏం కావాలో చూస్తాను. నువ్వు పడుకో అక్కా,” అని గబగబా అనేసి తన గదిలోకి పోయింది సుగుణ. హృదయం చివుక్కుమన్న మాలతి క్షణం తటపటాయించి, సుగుణను అనుసరిం చింది నెమ్మదిగా.

సుగుణ దగ్గరనుంచి ఆత్రంగా— ఏదో పెద్ద ప్రమాదం తప్పినంత సంరంభంతో బిడ్డను అందుకుంది సూరమ్మ. “అమ్మో నా తల్లీ. ఎంత ఏడ్చావే ఎంత ఏడ్చావే!” కనులు తుడిచి ప్రేమగా శరీరమంతా నిమిరింది. “పాల సీసా ఇలా తీసుకురా” అంది కోడల్ని.

ఆమె చెప్పకముందే తీసుకు వచ్చింది సుగుణ. మనుమరాలికి పాలు పడుతూ తీరి కగా అప్పుడు కుమారుని దెస చూచింది వృద్ధు రాలు. “చూడబ్బాయ్” అన్నది సంభాషణకు నాందిగా.



“ఏమీ” అన్నట్టు చూచాడు మోహనరావు. “చూస్తున్నావ్ కదా నువ్వే. పిల్లలు లేక పెంచుకోవాలని ఆవిడగారు పడే ఉబలాటానికి నేనేం అనను కానీ, ఆ పెంచే అర్హత మాత్రం ఆవిడకి లేదు. పిల్ల ప్రక్కనే పడి అంతగా ఏడుస్తోంటేనే మెలకువ రానిది ఇంకేం పెంచు తుంది? నిద్ర సుఖం, తిండి సుఖం వుండవు మరి పిల్లల తల్లికి. ‘నా నిద్ర నాది’, ‘నా సుఖం నాది’ అనుకుంటే పిల్లలు పెరగరు. ఆవిడకు లేని లోటు తీర్చటానికి మన నోరులేని పిల్లని కష్ట పెట్టుకోవటం నా కిష్టం లేదు మరి! బిడ్డ ఎంతగా ఏడ్చిందనీ, ఎంతగా ఏడ్చిందనీ!” పాలు త్రాగడం పూర్తిచేసి అప్పుడే నిద్రలోకి జారిపోయిన సుధ బుగ్గలు నిమురుతూ ప్రక్కలో వేసుకొని తానూ నడుం వచ్చింది.

“ఆ.. నేనూ అదే అనుకుంటున్నాను. రేపే వెళ్ళి పోదాంలే,” అన్నాడు సాలోచనగా మోహనరావు.

గాభరాగా అటుయిటు చూచిన సుగుణ, గుమ్మంలో నుండి వెనుతిరిగి పోతూన్న మాలతిని చూచి క్రుంగిపోయింది.

ఆ తెల్లవార్లు తన శయ్యపై పడి మాలతి మానంగా రోదించడం ఎవ్వరికీ తెలియదు.

7

పది రోజులుగా సందడిగా కళకళలాడిన యిల్లు నేడు నిశబ్దంగా వెలవెల్లిపోతున్నది.

పిల్లల కేకలూ, ఏడుపులూ లేవు. క్షణం తీరిక లేకుండా వున్నట్లునిపించే చాకీరీ లేదు. పిల్లల కోసమని కొన్న గుట్టం, ఊయెల బొమ్మలు ఇంటినిండా చిందరవందరగా వుండి తనను వెక్కిరిస్తూన్నట్లు అనిపించగా వెక్కి వెక్కి ఏడ్చింది మాలతి. వెళ్లేటప్పుడు వాళ్ళూ తానూ కూడా ముఖాపంగానే వుండడంవల్ల, ‘అవన్నీ పిల్లల కిచ్చి పంపుదాం’ అనే ఆలోచనే రాలేదు తనకి. రాకరాక వచ్చిన వాళ్ళు కావటాన అందరికీ కలిపి నాలుగు వందలతో కాస్త మంచిబట్టలే యిచ్చి పంపింది.

“ఏమిటా కన్నీళ్లు? ఏమైనా పిచ్చిగానీ ఎక్కిందా?” ఎప్పటినుంచి పరికిస్తున్నాడో- రముపతి, భార్యను లాలనగా మందలించాడు. “నేను మొదటే హెచ్చరించాను మాలతి నిన్ను. నువ్వు పెడచెవిని చెట్టావ్. కాస్త లోకాన్ని అర్థం చేసుకో,” ప్రేమగా ఆమె కనులు తుడుస్తూ అన్నాడు.

భర్త అనునయంతో మాలతి దుఃఖం మరింత హెచ్చిందే కాని తగ్గలేదు.

“నడు. అలా చల్ల గాలికి కాస్త తిరిగి వద్దాం,” ఒక విధమైన బలవంతంతోనే భార్యను లేవదీశాడు.

లేక దగ్గట వచ్చేపోయే జనాన్ని చూస్తూ అన్యమనస్కంగా కూర్చుంది మాలతి.

“బాబూ ధర్మం. అమ్మా పిల్లలేని తల్లులు. పుణ్యముంటుంది. ధర్మం చేయి తల్లీ,”

బిచ్చగతై దీనంగా చేతులు మీదిమీదికి చాపి మరి అడుగుతోంది.

“తల్లి లే నాశ్చైతే ఏ పిల్లలు లేని వాళ్ళకో పారేయ్. పెంచుకుంటారు. వాళ్ళకోసం నీ కవస్థ దేనికీ మధ్యనా?” విసుగ్గా అన్నది మాలతి. “వెధవ ముష్టివాళ్ళు. కాస్తేవు ప్రశాంతంగా వుండనీయరు.”

ఒక్క క్షణం విచిత్రంగా చూచింది అడుక్కొనే మనిషి. “మాలాటి మురితెదవల్ని ఎవరు పెంచుకుంటారు తల్లాయీ! బలేగా మాటాడుతుండారు మీరు!” అన్నది నవ్వేస్తూ.

“మరేం ఫర్వాలేదు. నడు, పెంచుకొనే వాళ్ళను నేను చూపిస్తాను,” మనసు తిక్కగా వున్న మాలతి తన స్థాయిని మఱచి మాట్లాడుతోంది.

గుడ్డురిమి చూచింది భిక్షుకురాలు. తన అపురూపమైన వస్తువును దేన్నో ఎవరో లాక్కుపోతూన్నట్టుగా పిల్లల్ని దగ్గటకు లాక్కుంది. “సాల్లేపమ్మా, ఓ పది పైసాలు ధరమం పారేయటానికి ఏచేదో మాటాడ తండావు! నా పిల్లలు నేదా ఏటి నాకు, నీ కిచ్చే దానికి?” నిరసనగా అనేసి వెళ్ళిపోయింది ఏమేమో తిట్టుకుంటూ. “పిల్లల్ని ఎవలికో ఇతే అడుక్కొచ్చి నా పొట్టపోసే దెవ డింక?” అని కూడా అన్నది.

విజయగర్వంతో నవ్వింది మాలతి. “వాళ్ళు దాని పిల్లలేనని నాకు తెల్సు. ‘తల్లి

లేని పిల్లలని చెప్పి అడుక్కొంటోంది. జాబ! బిచ్చమెత్తడం కోసం అసలు కన్నాళ్లే చక్కటి పిల్లలకి కూడా చేజేతులా అంగ వైకల్యం కల్పిస్తారని విన్నాను!”

“ఏదో తగలడతారు. మధ్య మనకెందుకా గోల? నీ కనలు మతి భ్రమిస్తోంది దానాటి కానాడ!” విసుక్కున్నాడు రఘుపతి.

ఇంటికి తిరిగి వచ్చేదారిలో పరిచితు రాయి సీత ఎదురైంది.

కుశల ప్రశ్నలు ప్రారంభమయ్యాయి.

“అసలు రావడమే మానేశావేమిటి మాయింటికి?” అడిగింది మాలతి.

“ఏదీ? నేను నిన్ననే వచ్చా బెంగుళూరు నుంచి. మా బావగారికి. అదే. వారి అన్న గారికి పిల్లలేరు కదూ? మా అబ్బాయిని దత్తత తీసుకున్నారు. రెండునెలలైంది. ధ్యాన్నమారి వెళ్ళి ఓ పది రోజులుండి వచ్చాను.”

“అలాగా?” అశ్చర్యపోయింది మాలతి. “అయినా నీకున్నది ఆ ఒక్క కొడుకేకదా! దత్తత ఎలా ఇవ్వగలిగావ్?” విస్మయంతో అడిగింది.

తేలికగా నవ్వేసింది సీత. “అందరూ అదే ప్రశ్న వేస్తున్నారనుకో. కాని చూడూ- వాళ్ళెవరో పైవాళ్ళని పెంపకం తీసుకుంటే ఆ స్తంతా వాళ్ళకే కదా! అంచేత బాగా ఆలోచించే ఇచ్చాంటే. దత్తత వాళ్ళెవరో చేసుకున్నంత మాత్రాన నా కడుపున పుట్టి పెరిగినవాడు నా కొడుకు కాకుండా పోతాడా? వెళ్ళే మొన్న ‘అమ్మా!’ అంటూ వచ్చి చుట్టుకుపోయాడనుకో. చూడలేక తోటి కోడలు కళ్ళలో నిప్పులు పోసుకొంది. ‘మాకు కాస్త అలవాటవ్వనీకుండా నువ్వీలా అస్తమానూవస్తే ఎలాగమ్మా? పిల్లాడు ‘అమ్మ’ అంటూ నీకోసం బెంగటిల్లిపోతాడా? ఆ మాత్రం తెలిసి ప్రవర్తించకపోతే ఎలాగ?’ అంటూ తెగ గొణిగింది....ఆవిడ అన్నదని నా బిడ్డని నేను వదులుకుంటానా, వెళ్ళడం మానతానా? ఇక వాళ్ళెంత గొణుక్కుంటే మాత్రం ఏం చేయగలరు? దత్త స్వీకార

సమయంలో తీసిన భోజాలు వున్నాయి. ఆ స్త్రీ వ్రాతకోతలు కూడా అయిపోయాయి. అంతా మన పిల్లాడికేనని.”

“పిల్లాడిని పెంచుకొంటే.. అలా రాసి వ్వాలా ఆ స్త్రీపాస్తులు ముందుగానే?” అడిగింది మాలతి.

“ఆ. లేకపోతే ఇంతా మోసి కష్టపడి కనిపెంచిన బిడ్డని ఊరికేనా పరాయివాళ్ళకిచ్చేస్తామటమ్మా? యేమో. వీడు వెళ్ళిన తర్వాత. వీడి పాదం మంచిదై - వాళ్ళకో బిడ్డ పుడితే. వీడిని పొమ్మంటే ఏం చేస్తాం? అందుకని ముందే కట్టుదిట్టాలు చేసుకోవాలి. ‘పుత్రులు లేక నరకానికి పోతాం. ఛస్తే పరాయివాళ్ళు తగలేస్తారేమో మనని మ్రొక్కు బడిగా!’ అని వాళ్ళ స్వార్థం వాళ్ళదీ. మా స్వార్థం మాదీ. వాళ్ళ కాస్తా గుటుక్కుమంటే ఆ ఆ స్తంతా మాకే కదా? మహారాజాల్లా బ్రత కొచ్చు!”

నోటమాట లేక మ్రాన్పడి గుడ్లప్పగించి చూడసాగింది మాలతి. ఆమె మనసున అవి వేకమూ, చుడుత్వమూ తొంగి కొలదిగా వివేకమూ, గట్టితనమూ స్థానం పొంద గలిగాయి.

సీత ఇంకా చెప్తూనే వుంది తన పిల్లల గోల!

“వస్తాను మరి! పెద్దకూతురూ అల్లుడూ యింట్లో వున్నారు పండక్కొచ్చి. ఏమిటో ఏనాడో అయి పెళ్ళైనా, ఇద్దరు బిడ్డలతండ్రినా ఇంకా ఈ నాటికీ ‘అవి కావాలి, ఇవి కావాలి’ అని గొంతెమ్మకోరికలు ఆ అల్లుడు గారికి. ఇదిగో—రెండు టెరిలీన్ సూట్లకి బట్టకొని తీసికెళ్తున్నాను, ముడుపు చెల్లింప డానికి. లేకపోతే మళ్ళీ గడవ త్రొక్కరని భయం!” చేతిలో బట్టలపాకెట్టు విప్పి చూపించింది. “మరి మనమ్మాయికి వీరపెట్టడం తప్పదు గదా! ‘అమ్మా కంచి పట్టువీర కొని పెడుదూ ఈ పండక్కి’ అని నోరుతెరిచి అడి గింది. చచ్చి బ్రతికో కొనవలసిందే కదా! ఏమిటోనమ్మా మాలతి! ఒక్కప్పుడు ‘పిల్ల

లేని వంధ్యుల జీవితమే మహాదొడ్డ!’ అన్నీ స్తుంది ఈ బాధలన్నీ పడలేక. రెండో దాని మొగుడికేదో జబ్బుచేసిందట—అది రమ్మని రాసింది. వెళ్ళాలి. వస్తా మరి!”

‘పిల్లలేని వాళ్ళ బ్రతుకే మెరుగ? ఆమె నిజంగానే అన్నదా? లేక నన్ను ఓ పోటు పొడి చిందా?’ ఇల్లు జేరినా మాలతి చెవులలో ఆమె మాటలే రొద చేయసాగాయి.

కట్టగుట్టం ఎక్కి వూగుతూ స్వర్గంలో వున్నట్టుగా సంతోషిస్తూన్న పనిమనిషి కొడుకు మాలతిని చూడగానే బెదరి పారిపోయాడు తల్లి చాటుకు.

“నేను చూణ్ణేదమ్మగారూ, ఎదవ సన్నాసి ఎప్పుడు దాని దగ్గర జేరాడో! పొరపాటై పోయింది. మన్నించండి. ఎప్పుడూ దాని మొగమెరక్క సంబరమే కాని—మన బతు కేటీ అన్న ఆలోశన లేదు!” కోపంగా గిన్నెలు తోమే మట్టిచేత్తోనే కొడుకును మొట్టింది.

“ఛ. ఏమిటే అది?” మందలించింది మాలతి. “ఏరా రామిగా! అది కావాలా?”

వాడు ఆశగా చూస్తూ తల ఊపాడు.

“ఊరుకొండమ్మా, మా గుడిసెలో దాని కూడా చోటుందా?”

“లేదే, నిజంగానే అంటున్నాను. వాడు సరదా పడుతున్నాడు పాపం. తీసికెళ్ళు. ఇక్కడెందు కది?”

పైడి ముఖం విరిసిన దిరిశనపూవులా గైంది. “అమ్మగారు మహాలక్ష్మి తల్లి. దేవుడు సల్లగా సూత్రాడు!” అంటూనే గుడ్డాన్ని అవ లీలగా భుజంమీద కెక్కించేసుకుని రెండో చేత్తో కొడుకును నడిపించుకుంటూ పోయింది, “సుట్టాలెక్కువై పనెక్కువై నాది ఈ పదిరోజు ల్నుంచీ. మరో అయిదు రూపాయలు అద నంగా రావాల!” అంటూ ఆ ఉదయమే ఖండి తంగా వసూలుచేసిన పైడి.

క్రమక్రమంగా కనుమరుగై పోతూన్న ఆ తల్లి బిడ్డలనూ, కట్టగుట్టాన్నీ నిర్మిమేషదృక్కు లతో చూస్తూ తనలోతాను నిర్మలంగా నవ్వు కొన్నది మాలతి.